

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః । శ్రియః కాంతాయ కళ్యాణనిధయే నిధయేఽర్థినామ్ ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥ శ్రీ వేంకటనివాసాయ శ్రీనివాసాయ మంగళమ్ ॥

**అథ సంకల్పః**

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్ఠమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధద్వష్టాద్వష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, శ్రీగోవిందరాజస్తోత్రం చ అన్యోన్య సహాయేన, యథాశక్తి కరిష్యామహే.

**అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్సర్గః**

**శ్రీ వసిష్ఠ ఉవాచ**

అథ వర్షసహస్రేణ తాం పితామహ ఆయయౌ ।  
దారుణం హి తపస్సిద్ధ్యై విషాగ్నిరపి శీతలః ॥ 1 ॥  
మనసైవ ప్రణమ్యేనం సా తధైవ స్థితా సతీ ।  
కో వరః క్షుచ్ఛమామాలమ్ ఇతి చింతాన్వితాభవత్ ॥ 2 ॥  
ఆస్మృతం ప్రార్థయిష్యేఽహం వరమేకమిమం విభుం ।  
అనాయసీ చాయసీ చ స్యామహం జీవసూచికా ॥ 3 ॥  
అస్యోక్త్యా ద్వివిధా సూచిః భూత్వాలక్ష్యా విశామ్యహం ।  
ప్రాణీనాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।

క్రమేణ క్షుద్వినాశాయ క్షుద్వినాశః పరం సుఖమ్ ॥ 5 ॥

ఇతి సంచింతయంతీం తాం ఉవాచ కమలాలయః ।

అన్యాద్యశ్యాః తథా దృష్ట్వా స్తనితాభ్రవోపమమ్ ॥ 6 ॥

**బ్రహ్మోవాచ**

పుత్రి కర్కటికే రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

**కర్కట్యువాచ**

భగవన్ భూతభవ్యేశ స్యామహం జీవసూచికా ।

అనాయసీ చాయసీ చ విధేర్పయసి చేద్వరం ॥ 8 ॥

**శ్రీ వసిష్ఠ ఉవాచ**

ఏవమస్త్వీతి తాముక్త్వా పునరాహ పితామహః ।

సూచికా సోపసర్గా త్వం భవిష్యసి విషూచికా ॥ 9 ॥

సూక్ష్మయా మాయయా సర్వలోకహింసాం కరిష్యసి ।

దుర్భోజనా దురారంభా మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః తేషాం హింసాం కరిష్యసి ।

ప్రవిశ్యాఽఽహృదయం ప్రాణైః పద్మప్రీహాది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।

సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

**బ్రహ్మో వాచ**

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥

విషూచికాఽభిధానా సా నామ్నాప్యన్యాయ బాధికా ।

తస్యా మంత్రః ।

**ఓం హ్రీం హ్రోం రీం రాం విష్ణు శక్తయే నమః**

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,

దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛందే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం, ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

ఏకోనసప్తతితమస్వర్గః

అథ ధన్వంతరి ధ్యానమ్

అమృతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీ గోవిందరాజస్తోత్రం

శ్రీవేంకటాచలవిభోరపరావతార గోవిందరాజ గురుగోపకులావతార ।

శ్రీపూరధీశ్వర జయాదిమ దేవదేవ నాథ ప్రసీద నత కల్పతరో నమస్తే ॥ 1 ॥

లీలావిభూతిజనతాపరిరక్షణార్థం దివ్యప్రబోధశుకయోగిసమప్రభావ ।

స్వామిన్ భవత్పదసరోరుహసాత్కృతం తం యోగీశ్వరం శఠరిపుం కృపయా ప్రదేహి ॥ 2 ॥

శ్రీభూమినాయకదయాకరదివ్యమూర్తే దేవాధిదేవజగదేక శరణ్య విష్ణో ।  
 గోపాంగనాకుచసరోరుహభృంగరాజ గోవిందరాజ విజయీ భవ కోమలాంగ ॥ 3 ॥  
 దేవాధిదేవ ఫణిరాజ విహంగరాజ రాజత్కీరీట మణిరాజివిరాజితాంఘ్రే ।  
 రాజాధిరాజ యదురాజకులాధిరాజ గోవిందరాజ విజయీ భవ గోపచంద్ర ॥ 4 ॥  
 కాసారయోగి పరమాద్భుత భక్తిబద్ధ వాఙ్మాల్యభూషితమహోత్పలరమ్యపాద ।  
 గోపాధినాథ వసుదేవకుమార కృష్ణ గోవిందరాజ విజయీ భవ గోకులేంద్ర ॥ 5 ॥  
 శ్రీభూతయోగి పరికల్పిత దివ్యమాన జ్ఞానప్రదీపపరిదృష్టగుణామృతాబ్ధే ।  
 గోగోపజాలపరిరక్షణబద్ధదీక్ష గోవిందరాజ విజయీ భవగోపవంద్య ॥ 6 ॥  
 మాన్యానుభావ మహదాహ్వాయయోగిదృష్ట శ్రీశంఖచక్ర కమలాసహితామలాంగ ।  
 గోపీజనప్రియచరిత్రవిచిత్రవేష గోవిందరాజ విజయీ భవ గోపనాథ ॥ 7 ॥  
 శ్రీమత్పదీయపదపంకజ భక్తినిష్ఠ శ్రీభక్తిసార మునినిశ్చితముఖ్యతత్త్వ ।  
 గోపీజనార్తిహర గోపజనాంతరంగ గోవిందరాజ విజయీ భవ గోపరత్న ॥ 8 ॥  
 శ్రీమత్పరాంకుశమునీంద్ర సహస్రగాథా సంస్తాయమాన చరణాంబుజ సర్వశేషిన్ ।  
 గోపాలవంశతిలకాచ్యుత పద్మనాభ గోవిందరాజ విజయీ భవ గోపవేష ॥ 9 ॥  
 శేషాచలే మహతి పాదపపక్షిజన్మ త్వద్భక్తితః స్పృహయతాకులశేఖరేణ ।  
 రాజ్ఞా పునఃపునరుపాసిత పాదపద్మ గోవిందరాజ విజయీ భవ గోరసజ్ఞ ॥ 10 ॥  
 శ్రీవిష్ణుచిత్తకృతమంగళ దివ్యసూక్తే తన్మానసాంబురుహకల్పిత నిత్యవాస ।  
 గోపాలబాలయువతీవీటసార్వభౌమ గోవిందరాజ విజయీ భవ గోవృషేంద్ర ॥ 11 ॥  
 శ్రీవిష్ణుచిత్తకులనందనకల్పవల్లీ గోపాలకాంత వినివేశితమాల్యలోల ।  
 గోపాంగనాకుచకులాచలమధ్యసుప్త గోవిందరాజ విజయీ భవ గోధనాఢ్య ॥ 12 ॥  
 భక్తాంఘ్రిరేణుమునినా పరమం తదీయ శేషత్వ మాశ్రితవతా విమలేన నిత్యం ।  
 ప్రాబోధికస్తుతికృతా హ్యవబోధిత శ్రీగోవిందరాజ విజయీ భవ గోపబంధో ॥ 13 ॥  
 శ్రీపాణినామకమహాముని గీయమాన దివ్యానుభావదయమాన దృగంచలాఢ్య ।  
 సర్వాత్మరక్షణవిచక్షణ చక్రపాణే గోవిందరాజ విజయీ భవ గోపికేంద్ర ॥ 14 ॥  
 భక్తోత్తమాయ పరకాలమునీంద్రనామ్నే విశ్రాణితాతుల మహాధన మూలమంత్ర ।  
 పూర్ణానుకంపపురుషోత్తమ పుష్కరాక్ష గోవిందరాజ విజయీ భవగోపనాథ ॥ 15 ॥

సత్త్వోత్తరే చరమపర్వణి సక్తచిత్తే శాంతే సదా మధురపూర్వకవాఙ్మునీంద్రే ।  
 నాథప్రసన్నహృదయాంబుజనందసూనో గోవిందరాజ విజయీ భవ కుందదంత ॥ 16 ॥  
 భక్తప్రపన్నకులనాయకభాష్యకార సంకల్పకల్పతరు దివ్యఫలామలాత్మన్ ।  
 శ్రీశేషశైలకటకాశ్రిత శేషశాయిన్ గోవిందరాజ విజయీ భవ విశ్వమూర్తే ॥ 17 ॥  
 దేవ ప్రసీద కరుణాకర భక్తవర్గే సేనాపతి ప్రణిహితాఖిలలోకభార ।  
 శ్రీవాసదివ్యనగరాధిపరాజరాజ గోవిందరాజ విజయీ భవ వేదవేద్య ॥ 18 ॥  
 శ్రీమచ్చఠారి కరుణాశ్రితదేవగాన పారజ్ఞనాథమునిసన్నత పుణ్యకీర్తే ।  
 గోబ్రాహ్మణప్రియగురో శ్రితపారిజాత గోవిందరాజ జగతాం కురు మంగళాని ॥ 19 ॥

### ఇతి శ్రీ గోవిందరాజస్తోత్రం

#### అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః  
 భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।  
 సౌభాగ్యం దేవమంత్రి రిపుభయశమనం భార్గవః శౌర్యమార్కిః  
 దీర్ఘాయుః సైంహికేయః విపులతరయశః కేతురాచంద్రతారమ్ ॥  
 అరిష్టాని ప్రణశ్యంతు దురితాని భయాని చ ।  
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥

#### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తుతే ॥

#### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।  
 కరోమి యద్యత్సకలం పరస్మై నారాయణాయేతి సమర్పయామి ॥

#### అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।  
 శ్రీ వేంకటనివాసాయ శ్రీనివాసాయ మంగళమ్ ॥